

माण्डलगढ़ की मानपुरा पंचायत को शाहपुरा जिले में शामिल करने का विरोध

ग्रामीणों का धरना जारी, एसडीएम कार्यालय के बाहर हनुमान चालीसा का पाठ किया

माण्डलगढ़, (नि.सं.)। माण्डलगढ़ उपखण्ड क्षेत्र की मानपुरा ग्राम पंचायत को नवसृजित शाहपुरा जिले में शामिल करने के विरोध में ग्रामीणों ने गुरुवार से धरना प्रदर्शन शुरू कर दिया है। माण्डलगढ़ उपखण्ड कार्यालय के बाहर हनुमान चालीसा के पाठ से धरने की शुरुआत की गई। ग्राम पंचायत क्षेत्र के आक्रोशित जनप्रतिनिधियों व ग्रामीणों ने माण्डलगढ़ मुख्यालय पर गहलोत सरकार के खिलाफ नारेबाजी कर प्रदर्शन किया और रैली के रूप में उपखण्ड कार्यालय पहुंचे।

मानपुरा पंचायत बचाओ संघर्ष समिति अध्यक्ष ने कहा कि माण्डलगढ़ की ग्राम पंचायत मानपुरा को शाहपुरा जिले से निरस्त कर भीलवाड़ा जिले में ही रखा जाए। सरपंच चंदादेवी प्रजापत ने कहा कि किसी भी हालत में हमें शाहपुरा जिला मंजूर नहीं है। हम ग्रामीणों की मांग पर शान्ति पूर्वक धरना देकर सरकार तक हमारी मांग को पहुंचा रहे हैं, अगर सरकार ने हमारी मांग नहीं मानी तो उठा आंदोलन किया जाएगा।

आक्रोशित जनप्रतिनिधियों व ग्रामीणों ने बताया कि हमारी मांग अगर सरकार नहीं मानती है, तो धरना, प्रदर्शन के बाद सड़क पर चक्काजाम किया जाएगा और आगामी विधानसभा चुनाव व लोकसभा चुनाव में राजनीतिक दलों के पक्ष में मतदान का बहिष्कार किया जाएगा। माण्डलगढ़ इलाके की ग्राम पंचायत मानपुरा में गुरुवार से व्यापारिक प्रतिष्ठान मांग पूरी होने तक बंद रखे जाएंगे। सरकारी कार्यक्रमों का



ग्रामीणों ने माण्डलगढ़ उपखण्ड कार्यालय के बाहर धरने की शुरुआत की।

बहिष्कार किया जाएगा। वहीं मनरेगा श्रमिकों ने भी मनरेगा कार्य का बहिष्कार किया है।

प्रदेश कांग्रेस कमेटी सदस्य गोपाल मालवीय ने धरनाधियों को सम्बोधित करते हुए कहा कि भीलवाड़ा जिले की मानपुरा पंचायत को शाहपुरा जिले में शामिल होने की घोषणा पर ग्रामीणों में भारी आक्रोश भड़क गया है। इस मामले में मुख्यमंत्री अशोक गहलोत से वार्ता कर समाधान किया जाएगा। राज्य मंत्री रामलाल जाट और राज्य मंत्री धीरज गुर्जर को भी ग्रामीणों की समस्या से अवगत कराया जाएगा। मालवीय ने कहा जब तक समस्या का समाधान नहीं होगा तब तक मैं ग्रामीणों के आंदोलन में साथ खड़ा रहूंगा।

उक्त मामले में माण्डलगढ़ विधानसभा क्षेत्र के कई जनप्रतिनिधियों के प्रति ग्रामीणों में भारी रोष नजर आया। बताया कि चुनावों में वोट लेने के लिए सभी राजनीतिक दलों के नेता घर घर दस्तक देने आ जाएंगे, लेकिन आज हमारी समस्या पर सभी चुप्पी साधे बैठे हैं। माण्डलगढ़ में उपखण्ड कार्यालय के बाहर धरना देने में मानपुरा सरपंच चंदा देवी प्रजापत, पंचायत बचाओ संघर्ष समिति अध्यक्ष महावीर पाराशर, वार्ड पंच प्रेम देवी, मनीष जोशी, बनवारी लाल पारीक, कैलाश कुमार, महावीर जैन, कैलाश जाट, सहित सैकड़ों की संख्या में ग्रामीण मौजूद थे।

वहीं माण्डलगढ़ बार एसोसिएशन के समस्त अधिवक्ताओं व स्टाम्प वेंडर, डीड राइटर ने कार्य

स्थगित कर दो दिन तक न्यायिक कार्य का बहिष्कार करने का निर्णय किया है। भीलवाड़ा जिले में माण्डलगढ़ उपखण्ड की काछोला तहसील को नव सृजित शाहपुरा जिले में शामिल करने का अधिवक्ताओं ने पुरजोर विरोध किया तथा काछोला तहसील को व्यवहारिक तौर पर भीलवाड़ा जिले में रखने की मांग की। इस मामले में मुख्यमंत्री को ज्ञापन प्रेषित किया है। बार एसोसिएशन अध्यक्ष मनीष कुमार वैष्णव ने बताया कि काछोला तहसील को शाहपुरा जिले में शामिल कर माण्डलगढ़ विधानसभा क्षेत्र के लोगों के साथ अन्याय किया है। वैष्णव ने माण्डलगढ़ उपखण्ड कार्यालय पर धरना दे रहे मानपुरा पंचायतवासियों को संबोधित कर हर प्रकार के सहयोग का

आक्रोशित जनप्रतिनिधियों व ग्रामीणों ने गहलोत सरकार के खिलाफ नारेबाजी कर प्रदर्शन किया और रैली के रूप में उपखण्ड कार्यालय पहुंचे

आश्वासन दिया। काछोला क्षेत्र की सभी पंचायतें मांडलगढ़ उपखंड मुख्यालय से जुड़ी होकर दूरी में निकट एवं सुलभ पड़ती है। इसलिए मानपुरा को शाहपुरा जिले से बाहर करने की मांग की।

इस दौरान बार एसोसिएशन अध्यक्ष मनीष कुमार वैष्णव, वरिष्ठ अधिवक्ता कैलाश चंद्र तंबोली, रमेश चंद्र सारस्वत, देवेंद्र पोरवाल, अनिल पारीक, सत्यनारायण जौनगर, ऋतुराज सिंह राठौड़, सांवरमल रेबारी, शराफत आसाम, हरीश सनाढय, दिनेश तंबोली, ओमप्रकाश पालीवाल, पुष्पेंद्र सिंह चारण, निरंजन राव, जमना लाल सेन, मधुरा लाल मीणा, संजय खटीक, निहाल सेन, मुकेश पट्टिमार, सुरेंद्र सिंह राजावत, ब्रजमोहन शर्मा, देवेंद्र तंबोली, सी पी तंबोली, वैकटेश चाट्टा, वीरेंद्र राव, हीरा लाल जौनगर, रतिताम रेबारी, नरेश रायका, मंजीत गुर्जर, सत्यनारायण माली, पुष्पराज पारीक, पवन जौनगर, मनीष धाकड़ सहित बार के सभी अधिवक्ता उपस्थित रहे।

जैसलमेर के नहरी इलाकों के खेतों में टिड्डियों का हमला

जैसलमेर, (नि.सं.)। जैसलमेर के नहरी इलाकों में टिड्डियों का हमला होने से किसान फसलों को लेकर परेशान होने लगे हैं। कृषि विभाग की टीम ने नहरी इलाकों का मौका मुआयना किया।

कृषि अधिकारी राधेश्याम नारवाल ने बताया कि इस बार पाकिस्तान से आया टिड्डियों का दल नहीं है। टिड्डियों को कंट्रोल करने के लिए बीकानेर और फलोदी से टीम बुलाई गई है। कृषि अधिकारी राधेश्याम नारवाल ने बताया कि मोहनगढ़ नहरी इलाके के 12 आरडी में टिड्डियों के आने की जानकारी

किसानों ने शुरू किया देशी जुगाड़, कृषि विभाग की टीम ने नहरी इलाकों का मौका मुआयना किया

मिली है। जैसलमेर में टिड्डियों दल किसानों की फसलों में कामयाब हो रहा है। प्रशासन साधनों की कमी के कारण चारों ओर फैल रहे टिड्डियों दलों का सफाया करने में कामयाब नहीं हो पा

रहा, किसान अपने साधनों से फसलों को बचाने में लगा हुआ है।

इन दिनों जैसलमेर में मानो कलियुग का असली रूप काश्तकारों को देखने को मिल रहा है। ज्ञात रहे की 3 वर्ष पूर्व भी पाकिस्तान से आए टिड्डियों दल ने जिले की फसलों को चट कर दिया था। इन दिनों किसानों ने टिड्डियों को भगाने के लिए खेतों के अंदर थाली बजाना, धुआं करना, डीजे बजाना या फिर कोई और देशी जुगाड़ करके अपने-अपने खेतों को टिड्डियों से बचाने का जुगाड़ चालू किया है।

भट्टीकांड में सहयोगी फरार महिला पर इनाम घोषित

महिला के साथ उसकी नाबालिग बेटी ने भी आरोपियों का साथ दिया था

भीलवाड़ा, (नि.सं.)। जिले के कोटड़ी थाना क्षेत्र में हुए भट्टीकांड में पुलिस की कार्रवाई में तेजी आई है। पुलिस ने आरोपियों का साथ देने वाली फरार महिला पर इनाम घोषित किया है। महिला के साथ उसकी नाबालिग बेटी ने भी आरोपियों का साथ दिया था। पुलिस ने भीलवाड़ा सहित कई संभावित ठिकानों पर दबिश दी है।

शाहपुरा एसपी अलोक श्रीवास्तव ने बताया कि मामले में शाहपुरा के एक गांव की रहने वाली गीता कालबेलिया शामिल थीं। घटना के बाद से वह फरार है और पुलिस लगातार उसकी तलाश कर रही है।



फरार महिला

मामले की गंभीरता को देखते हुए पुलिस ने गीता कालबेलिया पर 20

हजार रुपए का इनाम घोषित किया है। उन्होंने बताया कि मामले में अब तक एक महिला सहित सात लोगों को गिरफ्तार और दो नाबालिग को डिटेंन किया गया है। मामले में गैररप करने वाले कालू (25) पुत्र रंगराज व उसके भाई कान्हा कालबेलिया (21), कालू की पत्नी लाड उर्फ जौजी (25), पप्पू (35) पुत्र अमरनाथ कालबेलिया, संजय (20) पुत्र प्रभु कालबेलिया, कमलेश (30) पुत्र श्रवण कालबेलिया, प्रभु (40) पुत्र गंगाराम कालबेलिया को गिरफ्तार किया गया है। इसके साथ ही एक नाबालिग विवाहिता और एक नाबालिग किशोर को डिटेंन किया गया है।

अपहरण व लूट की वारदात का खुलासा, तीन बदमाश गिरफ्तार



उदयपुर की गोवर्धन थाना पुलिस ने लूट व अपहरण गैंग के तीन बदमाशों को बापदाई गिरफ्तार किया।

उदयपुर, (नि.सं.)। गोवर्धन विलास थाना पुलिस ने शहर में अपहरण व लूट की वारदात करने का खुलासा करते हुए इस मामले में गैंग के तीन बदमाशों को बापदाई गिरफ्तार किया।

प्रकरण के अनुसार पीड़ित हेमन्त अग्रवाल पुत्र राजकुमार निवासी सेक्टर 14 गोवर्धन विलास ने 10 जुलाई को पुलिस थाने में रिपोर्ट दी कि 9 जुलाई रात में मैं गुलाब बाग स्थित रेस्टोरेंट से अपने घर सेक्टर 14 की तरफ आ रहा था। जहां बीच रास्ते राष्ट्रीय मिशन भंडार के समीप पहुंचने पर अज्ञात बदमाशों ने कार के आगे आँटो लाकर खड़ा कर दिया। आँटो से निचे उतरे तीन लड़कों ने चाकू दिखा कर मारपीट कर कार व मोबाईल लूट ले गए। इस मामले में प्रकरण दर्ज होने पर पुलिस दल ने तकनीकी अनुसंधान में मिले साक्ष्यों के आधार पर प्रकरण के लिप्त तीन

आरोपियों के कब्जे से लूटी गई कार व अन्य माल बरामद किया। प्रारंभिक पूछताछ में आरोपियों ने 9 जुलाई को सेवाश्रम पुलिस के पास राणा प्रतापनगर रेल्वे स्टेशन से पैदल घर लौट रहे महावीर शर्मा का अपहरण कर सुआँटी पुलिस के पास ले गए जहाँ उसके साथ मारपीट कर मोबाईल, 15 हजार रूपये एटीएम से निकाल ले गए।

इसी तरह 17 जुलाई 2023 को आफिस से घर लौटने के दौरान रेली स्टैंड चौड़ाह के पास कार रोक लघुशंका करने उतरे गजेन्द्र सुहालका के साथ मारपीट कर कार लूटने, इसी तरह 18 जुलाई को उज्जैन से लौट रहे अनिल

मेघवाल को मुहारां का भट्टे पलाईओवर से सूरजपोल चौराहे के बीच रोककर चाकू दिखा अपहरण कर सेक्टर 9 स्थित पेट्रोल पंप पर ले गए जहाँ जबरन पीड़ित के भाई से फोन करवा 5 हजार रूपये ऑनलाईन वसूल किए, 3 हजार रूपये डिजल भरवा कर मारपीट कर कार व मोबाईल तथा नकदी लूट कर टोकर चौराहे के पास छोड़ कर फरार हो गए थे इसी तरह 17 मार्च को गणेश लाल सेन देवाली स्थित अपनी दुकान पर काम कर रहा था। इस दौरान आर आरोपी ने रूपये मांगे मना करने पर सखिये से हमला करने तथा सूरजपोल पुलिस थाना क्षेत्र अमृत नमकीने के सामने राहगिर से नकदी व मोबाईल लूट की वारदात करना, इसी तरह सूरजपोल थाना क्षेत्र सिटी स्टेशन रोड पर आँटो चालक से नकदी लूट की वारदात करना स्वीकार किया है।

शादी का झांसा देकर युवती से दुष्कर्म किया

आरोपी ने पीड़िता के वीडियो बनाए और वायरल करने की धमकी दी

श्रीरंगनगर, (नि.सं.)। शादी का झांसा देकर युवती से रेप का मामला सामने आया है। आरोपी ने पीड़िता के वीडियो बना लिए और इन्हें वायरल करने की धमकी देकर लगातार रेप करता रहा। आरोपी के परिवार के लोगों ने पीड़िता को धमकाया। आरोपी के भाई ने भी खेत में बुलाकर उससे रेप का प्रयास किया। खेत के आसपास के लोगों ने

उसे वहां से छुड़वाया। इस पर पीड़िता मामला दर्ज करवाने के लिए सादलशहर थाने पहुंची। पुलिस को दी रिपोर्ट में पीड़िता ने बताया कि वह जिले के सादलशहर इलाके के एक गांव की रहने वाली है। शादी के कुछ समय बाद जब वह पीहर आई तो उसका परिचित मुमताज खान उसे मिला। मुमताज ने उससे परिचय के कारण उसके साथ कुछ फोटो

खिंचवा लिए। बाद में यह फोटो पीड़िता के पति को भिजवाने की धमकी देते हुए उसके साथ रेप किया। पीड़िता जब भी पीहर आती तो आरोपी उसे खेत में बुलाकर रेप करता। आरोपी ने उसके अश्लील फोटो और वीडियो बना लिए। आरोपी ये फोटो और वीडियो पीड़िता के पति को भिजवाने की धमकी देकर रेप करता।

इसी बीच आरोपी पीड़िता पर उससे शादी करने का दबाव बनाने लगा। पीड़िता के नहीं मानने पर आरोपी ने उसके फोटो और वीडियो उसके पति को भिजवा दिए। इससे दोनों में तलाक हो गया। तलाक के बाद भी आरोपी पीड़िता को धमकाकर रेप करता रहा। दो अगस्त को आरोपी ने खेत में उसके साथ रेप किया। इसके बाद छह अगस्त को आरोपी ने फोन कर पीड़िता को खेत

में बुलाया लेकिन मौके पर आरोपी की बजाय उसका भाई गामा मिला। गामा ने आरोपी से रेप का प्रयास किया। इस दौरान पीड़िता के शोर मचाने पर पास के खेत के लोग आ गए। पीड़िता के पति भी उसे ढूँढते हुए खेत पहुंच गए। इस पर पीड़िता ने सादलशहर थाने पहुंचकर मामला दर्ज करवाया। पुलिस मामले की जांच कर रही है।

पाली में नौ साल की बालिका से दुष्कर्म

आरोपी के घर छाछ लेने गई थी, अकेली देख किया दुष्कर्म

पाली, (नि.सं.)। पाली में नाबालिग बालिकाओं के साथ दुराचर के मामले बढ़ते जा रहे हैं। पिता द्वारा अपनी 13 साल की बेटी से रेप कर उसे गर्भवती करने का मामला अभी शांत भी नहीं हुआ कि नौ साल की बालिका से रेप का मामला सामने आया है। पुलिस ने मामला दर्ज कर बुधवार को हॉस्पिटल से नाबालिग का मेडिकल करवाया और आरोपी की तलाश शुरू की।

खिंचावा था। प्रभारी घेवरराम डांगी ने बताया कि मामला पाली जिले के एक थाना क्षेत्र के एक गांव का है। नौ साल की नाबालिग 8 अगस्त की शाम को छाछ लेने 25 साल के कालू सिंह पुत्र हर्कू सिंह उर्फ हुकम सिंह

पुलिस ने नाबालिग का मेडिकल कराया

राजपूत के घर गई थी। आरोपी घर अकेला ही था। इसका फायदा उठाकर उसने नाबालिग को घर के अंदर ले जाकर उसके साथ रेप किया। रोती हुई नाबालिग घर पहुंची और घटना के बारे में मां को बताया। इस पर परिजनों ने खिंचावा थाने में शिकायत की। पुलिस ने मामला दर्ज कर किया और गुरुवार शाम को नाबालिग को मेडिकल के लिए पाली के हॉस्पिटल लेकर पहुंचे। जहां नाबालिग का मेडिकल करवाया गया। मामले में आरोपी की तलाश जारी है।

दुष्कर्म का आरोपी गिरफ्तार

पीड़िता को दी जान से मारने की धमकी

नोखा, (नि.सं.)। पुलिस ने दुष्कर्म के आरोपी को गिरफ्तार किया है। थानाधिकारी अलोक सिंह ने बताया कि 11 जून को परिवारिया ने मुकदमा दर्ज करवाकर बताया कि लगभग दो वर्ष पूर्व घुडागाम पुत्र हरचंद नायक पीड़िता के घर आया

व पीड़िता को जान से मारने की धमकी देकर जबरदस्ती उसके साथ दुष्कर्म किया और धमकी दी की किसी को बताया तो उसे और उसके परिवार को जान से मार दूंगा या जबरदस्ती उठा कर ले जाऊंगा। मामले की गंभीरता को देखते हुए

थानाधिकारी अलोकसिंह ने नेतृत्व में टीम गठित कर प्रकरण में त्वरित अनुसंधान व वारदात को अंजाम देने वाले आरोपी की तलाश शुरू की गई। आरोपी घुडागाम पुत्र हरचंदराम नायक को गिरफ्तार किया गया। आरोपी से पूछताछ व अनुसंधान जारी है।

छात्रा से दुष्कर्म, व्यवस्थापक पर केस दर्ज

हनुमानगढ़, (नि.सं.)। एक गांव में एक पूर्व छात्रा से दुष्कर्म के आरोप में महिला थाना पुलिस ने एक निजी स्कूल के व्यवस्थापक के खिलाफ केस दर्ज किया। बताया जा रहा है कि आरोपी को परिजनों ने आपत्तिजनक अवस्था में पकड़ लिया था जिस पर मामले का खुलासा हुआ। पीड़िता ने पुलिस को बताया कि एक दिन उसके घर आया और परिजनों

को कहा कि स्कूल में शिक्षकों की कमी है इसलिए उसे बच्चों को पढ़ाने के लिए भेज दिया करें। इसके बाद वह उसे वीडियो वायरल करने की धमकी देकर दुष्कर्म करता रहा। थानाप्रभारी भजनलाल लावा ने बताया कि मुकदमा दर्ज कर जांच की जा रही है। पीड़िता का मेडिकल मुआयना करवाने के बाद जांच का दायरा बढ़ाया जाएगा।

युवक की हत्या करने के मामले में चार गिरफ्तार

उदयपुर, (नि.सं.)। शहर के समीप ट्रांसपोर्ट नगर में चाकू से हमला कर युवक की हत्या का पुलिस ने खुलासा करते हुए इस मामले में चार आरोपियों को बापदाई गिरफ्तार कर इनके कब्जे से वारदात में प्रयुक्त वाहन जब्त किया।

प्रकरण के अनुसार पीड़ित चंद्रपाल सिंह पुत्र बनेसिंह राठौड़ निवासी आलमपुरा थाना मडईवाड़ा झुझुं हल नाकोडा नगर गणगौर वाटिका के पास प्रतापनगर में पुलिस थाने में 7 अगस्त को रिपोर्ट दी कि मेरा भाई विरेन्द्रसिंह (22) जो जोशी ऑप्टिकल सेक्टर 3 पर काम करता है। मेरे मित्र कश्यपसिंह चौहान ने मोबाईल पर मेरे भाई विरेन्द्रसिंह पर हमलावर्षों द्वारा चाकू से हमला करने की सूचना दी तथा मुझे निजी चिकित्सालय बुलाया।

इस पर मैं व मेरी मां लीला देवी चिकित्सालय पहुंचे। वहां से भाई की एमबीबीएच चिकित्सालय ले जाने की जानकारी मिलने पर मैं व परिवार वहां पहुंचे। जहां उपचार के दौरान

चिकित्सकों ने विरेन्द्रसिंह को मृत घोषित कर दिया।

प्रकरण दर्ज होने पर पुलिस टीम ने मौके से मिले साक्ष्यों एवं चरमदीदी की निशानदेही से संदिग्ध कार मालिक कर उसे डिटेंन किया। जिससे की गई पूछताछ में कार मालिक आरोपी विनोद लोहार पुत्र दुर्गाशंकर निवासी जोईडा तहसील कपासन आकोला चित्तौड़गढ़ द्वारा साथी के रिश्तेदार से संपर्क कर प्लॉट के पास में छिपाने की जानकारी मिली। इस पर पुलिस टीम ने कार वाहन छिपाने वाले राजू वैष्णव उर्फ राज किंग निवासी फतहनगर को तथा वारदात में प्रयुक्त वाहन डिटेंन किया। जिनसे की गई पूछताछ के बाद आरोपियों विनोद लोहार, राज वैष्णव, गोपाल सोनी उर्फ बिट्टू पुत्र नन्दलाल निवासी ताणा थाना आकोला चित्तौड़गढ़, दुर्गादास वैष्णव उर्फ दुर्गाश पुत्र गोदूदास, लोकेश्वर पंवार पुत्र राजेन्द्रसिंह होना बताने पर सभी को गिरफ्तार कर वारदात में प्रयुक्त कार जब्त की।

मंडावा, (नि.सं.)। किसानों ने अपनी मांगों को लेकर मंडावा के चुंगी नाका तीराहे पर धरना देकर विरोध प्रदर्शन किया। मंडावा विकास मंच के अध्यक्ष सज्जन पुनिया के नेतृत्व में किसानों के मुआवजे, अधोषित बिजली कटौती व बिमा कर्पणियों की चल रही मनमानी के विरोध में किसान अधिकार हुंकार रैली व सभा का आयोजन किया।

किसानों की मांगों को लेकर मंच अध्यक्ष सज्जन पुनिया ने साफ कहा कि किसानों की मांगों मान जाओ, नहीं तो मना देंगे। सभा में हजारों की संख्या में लोगों ने आकर किसानों के हक की मांग को मजबूत किया। भीड़ को देखते हुए थानाधिकारी सुरेश कुमार रोलन मय पुलिस जाब्ता तैनात रहे। सभा स्थल पर नायब तहसीलदार शिव शंकर पारीक ने आभार प्रदर्शन किया जो को माना जिनमें फसल खराबे का मुआवजा, अनावश्यक व बार-बार किसानों से दस्तावेज मांगना और रवार को फसल



मंडावा: किसान सभा में पहुंचे प्रशासनिक अधिकारी।

बिमा में तहसील स्तर से हटा कर पटवार स्तर पर जोड़ा जाये। नायब तहसीलदार

ने कहा कि 10 दिन में सभी किसानों के खातों में पैसे ट्रांसफर करवा दिए

जायेंगे। विद्युत विभाग के ईईएन योगेश मित्तल व जेईएन राहुल ऐचर व अजय

खान सरपंच शेखसर मदेश पुनियां, इंद्रपाल बाबल, लखन डेकरवाल, पालजी भड्डिया, रफीक पंच, अमर सिंह डूडी, रामसिंह डूडी, सुभाष पुनियां, सभो मांगों को माना और 7 दिन में सुचारु रूप से लागू कर दिया जायेगा।

ईएन ने कहा कि डिमांड नोटिस जमा होने के 3 दिन के अंदर कनेक्शन कर देंगे और 24 घंटे बिना ट्रिपिंग के बिजली की व्यवस्था की जाएगी और मैं ऐसा नहीं कर पाया तो आपको हटाने की जरूरत नहीं पड़ेगी मुझे सीट पर बैठने का अधिकार नहीं है। अंत में सज्जन पुनिया ने सभी किसानों को धन्यवाद दिया और कहा कि किसान संगठन की जीत हुई। सभा में कल्याण सिंह, जगदीश पुनियां, अल्पसंख्यक प्रकोष्ठ के अध्यक्ष मनवर खान, एससी प्रकोष्ठ के अध्यक्ष मनोज घोटड़, पूर्व पंचायत समिति दलीप जाखड़, सलीम

खान, जगमल सिंह, अमित भास्कर, शीशराम सानेल, रामनिवास मोना, विनोद महला, जगमल सिंह, आरकत खान, सदा, सोकत खान, लियाराखत, सुभान खान, विद्याधर जाट, बनवारी, मामचंद आदि लोग मौजूद थे सभा का संचालन प्रणव पुनियां ने किया।